

# ભક્ત કોમળે

પ્રુલ્લો પત્ર.

૧૨૧૭૮

પદ્ધિત ગોવિન્દરામ.

॥ ॐ ॥

**લક્ષ્મી બાપુઓ !**

હાલ કેટલાએક દિવસથી તમારી ડામમાં અસતોષ ફેલાવનારી મારા વિષેની વાતો ફેલાવો પામી રહી છે, તે જોઈ તમારી સૌ કોઈની ચિંતા ઓછી કરવા તથા ગેરસમજ દૂર કરવા આ ખુલ્લો પત્ર લખું છું. આશા છે કે એમાંની બધી બાબતો વાંચનાર પોતે ખ્યાનમાં લેશે. અને જોમને વાંચવામાં પ્રવૃત્તિ નથી એવાઓને વાંચી સંબંધગામી ફેલાતી જાતી ગેરસમજ દૂર કરવામાં મને મદદગાર નીવડશે.

ભક્ત કોમળાં મારા વિષે એવી વાત ફેલાવો પામી છે કે  
 “કાળી કોમળાં ઉત્પન્ન થયેલી અને ધણું બહુલી એવી કાઈ કન્યા  
 સાથે માફ લમ થવાનું છે.” આ વાત કેવલ કેલાવો જ પામી હોત  
 તો મારે કશું કહેવાનું રહેત નહિ પણ એ વાન ફેલાનાં ભક્ત કોમળાં  
 માનમર્યાદા અને નીતિને બહો લાગશે એવી ચિંતા ભક્ત કોમળાં  
 લગભગ દરેક માણસના મનમાં પેદા થવા પામી છે તેથી તેવી  
 ચિંતાને દૂર કરાવવા સાડ મારે બનતો પ્રયાસ કરવો જોઈએ.

એવું લમ થવાથી ભક્ત કોમળી નીનિને ત્યારે જ બાધ બાવી  
 શકે છે કે જ્યારે એ લમ કરનાર ભક્ત કોમળા જ હે ", "અમર ને..  
 ભક્ત કોમળા દરેક રીતે બળી મરે, "જાય, અમર તો પોને પોતાની  
 જોળખ નક્કી તરીકેની આપતો હોય, અમર તો લમ કર્યા પછી  
 ભક્ત કોમળ સાથે પોતાનો બધવહાર ચાલુ કરવાનો ઈરાદો રાખતો  
 હોય. પણ એ ચારમાંથી અને તો એક પણ કારણ લાગુ પડતું નથી  
 તે નીચેની કમવાર આપેલી સમજણથી જાણી શકાશે."

(૧) હું ભક્ત કામનાં આ વાત સાંભળી ક્રોધ કરવા લાગી છું. બધા જ ગણે હું મારી સાત વરસની ઉંમરથી ભક્ત કામ સાથેનો મારો સંબંધ મંડી ગયેલો છે. મારી સાત

ગુજરાત વિદ્યાપીઠ ગ્રંથાલય

[ ગુજરાતી કૉપીરાયિટ વિભાગ ]

અનુક્રમાંક ૧૨૬૦૮ વર્ગીક

પુસ્તકનું નામ લાલ ડોમને

વિષય સ ૩૨૬૨૫ : ૪ : ૬

વરસની ઉંમરે મને સુરતવાળા મહારાજ ભક્તરામજીની ગાદી પર  
 અર્પણ કરી દેવામાં આવેલો અને હું જાતભાતના સધળા બેદોથી  
 ઉપર એવી સાધુઓની મંડળીમાં જ ઉછરી મોટા થયેલો. ત્યાર-  
 બાદ સૌ કોઈ જાણે છે કે હું અભ્યાસની દીક્ષા લઈ કાશી  
 વિદ્યાભ્યાસ કરવા ગયેલો અને ત્યાં લાંબી મુદતના અભ્યાસ દર્મ્યાન  
 હું કોમીબેદ વિનાની અભ્યાસ અવસ્થામાં જ હતો. કાશીથી આવ્યા  
 પછી કેટલોક વખત હું સુરતની ગાદી સાથે સંબંધ રાખતા  
 વડોદરાના મંદિરનો વહીવટ કરતો હતો. ત્યાં પણ હું અભ્યાસી  
 હતો અને કોઈપણ ખાસ કામથી જુદો જ હતો. ત્યારબાદ સાધુઓના  
 સંપ્રદાયમાં રહેવાથી મારા આંતર આત્માને ધણો સંકુચિત થતો  
 જોઈ હું ત્યાંથી દૂર રહેવા લાગ્યો. અને એવી સ્થિતિમાં પણ હું  
 કોઈપણ પ્રકારના કોમી વાડામાં દાખલ થયો નથી. મને એવી  
 ખબર મળી છે કે તમારી કોમનો કોઈપણ માણસ જે લાંબો વખત  
 સુધી પરદેશમાં રહે અને તે ત્યાં વટલાઈ જાય (એટલે બ્રાહ્મણ  
 વગેરેના હાથનું અન ખામ તો પણ !!!) તેને તમારી કોમમાં દાખલ  
 થતાં દેહશુદ્ધિ કરાવવી પડે છે. મેં તેવી દેહશુદ્ધિ કરાવી નથી તેમજ  
 હું કદીપણ ભક્ત જ્ઞાતિના જ્ઞાતિભોજનમાં તમારી સાથે એકઠો  
 જમવા બેઠો નથી. એક અભ્યાસીને જાણે તેવા જ વ્યવહારથી હું  
 તમારી સૌકાર્ષની પાસે જોળખાણમાં આવ્યો છું. મારે એજીપ્ત  
 કહેવું જોઈએ કે હું ફરીથી મારા માતાપિતાના અને બાઈઓના  
 પરિચયમાં આવ્યો છું અને ધણીવાર તેમને ત્યાં ગયો પણ હું પણ  
 તેમના કુટુંબના જ એક માણસ તરીકે હું તેમનામાં કદી ગણાયો  
 નથી તેમ તેમના ધણા જ અમત્યના એવા ભ્રમ વગેરેના પ્રસંગમાં  
 પણ હું એમની સાથે બળ્યો નથી. સારાંશમાં એ તો દેખીતું જ છે  
 કે હું મારી જાત વરસની ઉંમરથી ભક્ત કોમના વાડામાંથી બહાર  
 નીકળી ગયેલો અને આજે પણ તેવી જ સ્થિતિમાં રહેલો માણસ છું.  
 એટલે હું જો એવું ભ્રમ કરું તો તેમાં તમારી કોમની મર્યાદા

તૂટતી નથી. તેમજ મારા માતપિતાના અને બાઇઓના કામી-ધર્મમાં પણ અડચણ આપતી નથી કેમકે તેમની જોડે તેવા કૌટુંબિક સંબંધથી પણ હું કદી જોડાયો નથી. મારા પિતાએ મને જ્યારથી સુરતની માદીએ સોંપી દીધો ત્યારથી તેઓ મને પોતાના ધરથી અને પોતાની કામથી બહાર મૂકી આપ્યા છે. વસ્તુ-સ્થિતિ આવી હોવાથી તેઓ પોતાની કામના બંધનથી મને બાંધવાને સમર્થ નથી.

(૨) હું ભક્ત કામમાં બળી ગયો હોઉં એવી કદાચ કોઇને ભાનિત હશે ! મેં નવસારીના આશ્રમમાં રહી ભાંખા વખત સુધી તે આશ્રમની દેખરેખ રાખી છે, અને આજે પણ મારાથી બનતું ધ્યાન હું ત્યાં આપું છું. એ આશ્રમ ભક્ત કામમાંના રા. ભકિતભાષા દુર્લભરામે રચાધ્યો છે અને ભક્ત કામના બીજાપણુ ધણા જાણીતા ગૃહસ્થોની તેને મદદ છે. આમ હોવાથી કદાચ કોઇને ભાનિત થાય કે હું ભક્ત કામમાં બળી જઇને જ એ આશ્રમ સાથે સંબંધ રાખી શક્યો છું. પણ એ આશ્રમની નીતિ વિષે જોણે સાંભળ્યું હશે તેને એ ભાનિત થવા પામે નહિ. આશ્રમની નીતિ ભક્ત કામના કોઇપણ બંધનને મજબૂત કરતી નથી તેમજ કામી બેઠને ત્યાં બીલકુલ રથાન જ નથી એમ કહીએ તો ચાલે. આજે પણ એ આશ્રમમાં લગભગ ૩૦ વિદ્યાર્થીઓ રહે છે અને તેમાં ભક્ત કામના વિદ્યાર્થીઓ ભાગ્યેજ પાંચ કે ૭ હશે. લગભગ પચ્ચીસ વિદ્યાર્થીઓ બીજા કામના છે અને વ્યવસ્થાપક પણ ભક્ત કામનો જ હોવો જોઇએ એવો ત્યાં નિયમ નથી. એક બારોટ કામનો માણસ પણ એના વ્યવસ્થાપકપદ પર ધણો વખત સુધી રહી ગયો છે. આથી સૌ કોઇ સમજી શકશે કે નવસારીના આશ્રમ સાથે પણ હું એક સંસ્કૃત જાણનાર પંડિત અથવા તો બ્રહ્મચારી તરીકે જ જોડાયેલો છું અને નહિ કે એક ભક્ત કામના માણસ તરીકે. હું મારી બિવિધની જીન્દગીમાં જે જાતની દેશસેવા

કરવા ધારું છું તેમાં તૈયાર થવા માટે મારે હાલ મારા મિત્રો સાથે રહી ખેતી કરવી પડે છે અને ખેડૂત તરીકેનું જ જીવન ગુજારવું પડે છે. મારા એ મિત્રોમાંથી બે ત્રણ માણસ બકત કામના પણ છે. તેમની સાથે મારો વ્યવહાર મિત્રતાનો છે અને ખેડૂત તરીકેનો છે. તેમની સાથે હું બકત કામના માણસ તરીકે સંબંધમાં નથી આવ્યો. મારા વિષે જે વાત ફેલાવો પામી છે તે ખરી દરસે અને હું તેવું લમ કરીશ એટલે મારા આ મિત્રોમાંથી જેમને મારો મામું અયોગ્ય લાગશે તે મને દૂર કરી દેશે અને જેને યોગ્ય લાગશે તે મારા એ કામને વખાણશે. પણ હું તેમની સાથે રહી ખેતી વગેરેના ઉદ્યોગ કરું છું છતાં હું તેમની સાથે બકત કામના માણસ તરીકે બળ્યો નથી તેથી પણ સ્પષ્ટ જ છે કે હું એવું લમ કરું તેમાં બકત કામની મર્યાદા તૂટતી નથી.

(૩) મેં પોતાને બકત કામના માણસ તરીકે ઠાપપણું ટેકાણે ઓળખાવ્યો હોય એવું મને યાદ નથી. એવું પૂછનારા ધણીવાર મળી આવે છે કે જેઓને યુલુ, કમં અને સ્વભાવ પ્રમાણે હું મારો વણું બ્રાહ્મણ તરીકેનો અથવા વૈશ્ય તરીકેનો કહું તો તેટલાથી જ તેમની જિજ્ઞાસા પૂરી થતી નથી અને પૂછે છે કે “ એ તો બધું ખરું પણ તમારો જન્મ કયો કામમાં થયો છે ? ” આવા પ્રસંગે મારે લાચારીથી “ હું બકત કામમાં જન્મેલો છું ” એવું કહેવું પડે છે. સરકારદરબારમાં પણ જ્યારે આવા આગ્રહ સાથે પૂછવામાં આવે છે ત્યારે મારે નાહટકે એમ જ લખાવવું પડે છે. પણ આટલાથી હું તમારી કામના જ માણસ તરીકેનો લાભ લેવા ઇચ્છતો હોઉં તેમ નથી માનવાનું. હું તો ખરા અન્તઃકરણથી કહું છું કે હું બકત કામનો માણસ હોઉં એવો ખ્યાલ મને સ્વપ્નમાં પણ નથી આવતો.

(૪) બરિબધમાં હું બકત કામ સાથે કોમી સંબંધમાં આવવાનો ઇરાદો મિલકુલ રાખતો નથી મારું આજ સુધીનું જીવન પણ એવી જ

સાક્ષી પૂરશે કે હું એવા કોમી વાઙ્મા કદી પૂરાઇશ નહિ. મારી સાથે મિત્રતાનો સંબંધ રાખનારા કેટલાએક જીવાનીઆઓ ભક્ત કામના છે. તેઓ મારી સાથે મિત્રતા રાખવાથી જેમ ભક્ત કામમાંથી બહાર ગણ્યતા નથી તેમ તેઓ ભક્ત કામના હોવાથી મારી મિત્રતામાંથી છૂટી જતા નથી. મારી મિત્રતાનો એવો અર્થ નથી કે હું કોણી કામમાં જન્મ પામેલી કન્યા સાથે લગ્ન કરું છતાં તેઓ મારી સાથે બોજન કરે. બોજન કરવામાં તેમની ભક્ત કામ તેમને જેટલી છૂટ આપે તેટલી જ તેઓ લે અને વધારે છૂટ ન લે તો તેમાં મને અપમાન જેવું કશું લાગે નહિ. જગત્માં ધણી જીદી કામના માણસો પરસ્પર એક બીજાના દિનસંબંધમાં આવે છે અને પોતાના કામની નિયમો પથ પાળે છે. છતાં એમ થવાથી કાંઈને અપમાન જેવું લાગતું નથી. તેથી મારી સાથે ખેતીના ધંધામાં સહકાર કરીને જોડાયેલા ભક્ત કામના મારા એક બે મિત્રોએ મારી સાથે તેમનો જે રનેહ-સંબંધ છે તે કાયમ રાખ્યા છતાં ખાનપાનમાં અને કેટલાએક શાંતિ નિયમોમાં પોતે વળગી રહેવાને પોતાનો ઇરાદો જ્યારે મારી પાસે જાહેર કાંઈ ત્યારે મેં તેમને ખુશા દિલથી જણાવી દીધું કે તમે ભક્ત કામનાં બધાં બંધનો કમળ રાખશો અને મારી સાથે ખાનપાન વગેરેનો સંબંધ છોડી દેશો તો તેથી કાંઈ આપણી પરસ્પરની મિત્રતા તૂટી જવાની નથી. મારા આ જવાબથી તેઓને સંતોષ થયો અને તેમણે ભક્ત કામનાં દરેક બંધન કમળ રાખ્યાં છે છતાં અમે ખેતીના ધંધામાં પરસ્પરના રનેહથી સદા જોડાયેલા જ રહીશું. એટલે એ દેખીતું જ છે કે હું તેમની સાથે ભક્ત કામના માણસ તરીકે જોડાયો નથી.

ઉપર જે કમવાર સમજણ આપવામાં આવી છે, તેનાથી રહેલાઈથી સમજાશે કે ભક્ત કામની મર્યાદા અને નીતિ અમે તેવી સંકુચિત હશે અને હું લેને અમે તેટલું પિછારતો હોઈશ તોપણ હું જ્યાં સુધી એ કામનો ન હોઈ ત્યાં સુધી મારા “સ્વતંત્ર” (!)

વતન માટે ભક્ત કોમના માણસોએ ખીલકલ ખોડું લગાડવું જોઈએ નહિ. વળી મારા પિતાશ્રી કે જેઓ કોમીભેદના એક મુખ્ય હિમાયતી છે તેમના મનમાં મારા લમ વિષેની વાત સાંભળતાં જે દુઃખ થઈ થયું છે તે જોઈ હું પણ દુઃખિત થયો છું. તેમને સમજાવવાને માટે મારી પાસે શબ્દ નથી. મારું કર્તવ્ય મને હવે બહુ થોડાજ વાક્ય લખવાની રજા આપે છે તે લખીને હું મારો આ પત્ર પૂરો કરીશ.

“હું એ લમ કઈં તો તેથી કાંઈ હું ઈશ્વરના દરબારમાં ગુનહેગાર ઠરતો નથી. જેરસમજને લીધે કદાચ કોઈ મને ભક્ત કોમના ગુનહેગાર ગણી લે, પણ હું જ્યારે ભક્ત કોમના માણસ નથી ત્યારે હું કોઈપણ રીતે ગુનહેગાર નથી એ દેખીતું જ છે. અને મને પૂરેપૂરી ખાતરી છે કે જ્યારે ઈશ્વરના દરબારમાં મારા આ કેસની તપાસ નીકળશે ત્યારે મનુષ્યના ઉભા કીધેલા ખોટા જ્ઞાતિભેદને હિમ્મત અને વિનયપૂર્વક સાંગનારો હું ઠરીશ. અને ઈશ્વરના જે નિયમ હરકોઈ કોમના હરકોઈ માણસને પોતાનાં શુભ કર્મ અને વિદ્યા બંડે પવિત્ર અને ખોટા થવાની છૂટ આપે છે તે નિયમને માથે ચઢાવનારો ઠરી નિર્દોષ ગણાઈશ.

મારા પિતા જ્ઞાતિખંડના સંસ્કારોને લીધે મારા ઉપર ગમે તેટલા નાખુશ હશે તોપણ તે વખતે તેમના આશીર્વાદ મને મળશેજ. હાલ તો મારો ન્યાય ઈશ્વરના દરબારમાં નથી પણ અન્ય સંસ્કારવાળા અને હયાત પાત્ર એવા બદ્ધજીવોના ટોળામાં છે. એટલે તેમની દૃષ્ટિએ સાચા લાગતા થણા આરોપો તેઓ મારા પર મૂકશે અને મારા પિતા પણ આ આરોપોને સાચા માની મારા પર નાખુશ રહેશે-તેમને દુઃખ પણ થશે. તેમજ તેમને એવા



દુઃખનું કારણ જની હું પણ પાપનો જ કારો બાંધું હું એ પણ અને ખબર છે. પણ હરકોઈ જ્ઞાતિબંધનથી પણ જ ઉંચે જે જગત્પિતાનું સિંહાસન છે ત્યાંથી હું નિર્દોષ ઠીસા અને પિતાને દુઃખિત કરવાથી મારે માથે ચઢેલું શબડું પાપ ધોવાઈ જશે એવો અને સંપૂર્ણ વિશ્વાસ છે. તે જ વિશ્વાસ પર આધાર રાખીને હું એ પગલું ભરું તેમાં અને જગત્ના આપવાદોનો ભય જરા પણ ન નડે એવી ઈશ્વર પાસે મારી પ્રાર્થના છે ! ”

મુ. ધાટ  
તા. ૧૫-૪-૨૫ }

શ્રી.  
પંડિત ગોવિન્દરામ.

મુદ્રક:—

સ્વભાઈ ભલ્લભાઈ રેસાઈ

શ્રી “જનાવિદ” પ્રિ. પ્રેસ, જવાનપુરી ભાગેળ—મુરત.

પ્રકાશક:—

પંડિત ગોવિન્દરામ

મુ. ધાટ તા. બ્યારા.

